

රජයේ ප්‍රවෘත්ති දෙපාර්තමේන්තුව

**ජායාරූප ශිල්පී (III) ශ්‍රේණිය (අධීක්ෂණ කළමනාකරණ සහකාර - තාක්ෂණික සේවා ගණය) තනතුරට විවෘත පදනමින් බඳවා ගැනීම සඳහා අයදුම්පත් කැඳවීම**

රජයේ ප්‍රවෘත්ති දෙපාර්තමේන්තුවේ පුරප්පාඩුව පවතින ඉහත සඳහන් තනතුර සඳහා මනා සෞඛ්‍ය තත්වයකින් හා විශිෂ්ට වර්තයකින් යුතු ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

මෙහි පහත දැක්වෙන ආදර්ශ ආකෘති පත්‍රය ප්‍රකාරව පිළියෙල කරගත් අයදුම්පත්, අධ්‍යාපන සහ වෘත්තීය සුදුසුකම් පිළිබඳ සහතිකවල පිටපත්ද සමඟ 2026 අප්‍රේල් මස 20 දින හෝ ඊට පෙර ලැබෙන සේ, රජයේ ප්‍රවෘත්ති අධ්‍යක්ෂ ජනරාල්, රජයේ ප්‍රවෘත්ති දෙපාර්තමේන්තුව, 163, කිරුලපන මාවත, කොළඹ 05 යන ලිපිනයට ලියාපදිංචි තැපෑලෙන් එවිය යුතුය. තමන් අයදුම්කරන තනතුර, කවරයේ ඉහළ වම් කෙළවරේ සඳහන් කළ යුතුය. (මෙම දැන්වීම [www.governmentinformation.lk](http://www.governmentinformation.lk) වෙබ් අඩවිය ඔස්සේද ලබා ගත හැකිය.)

**ජායාරූප ශිල්පී (III) තනතුර - පුරප්පාඩු තනතුරු සංඛ්‍යාව 06**

1. වැටුප් පරිමාණය :- 2025.03.25 දිනැති අංක 10/2025 රාජ්‍ය පරිපාලන චක්‍රලේඛයෙහි MN 03-2025 වැටුප් කේතය යටතේ වන රු.52,250-10x800-11x1,190-10x1,320-10x1,350- රු.100,040/- ක් මෙම තනතුරට හිමි වන අතර, එම වැටුප් ඔබට හිමිවන්නේ 2027.01.01 දින සිට වේ. පත්වීම ක්‍රියාත්මක වන දින සිට මෙම චක්‍රලේඛයේ උපලේඛන III හි විධිවිධාන පරිදි වැටුප් ගෙවනු ලැබේ

2. වයස් සීමාව :- අයදුම්පත් කැඳවීමේ අවසන් දිනට අවුරුදු 18ට නොඅඩු සහ අවුරුදු 30ට නොවැඩි විය යුතුය.

**3. අධ්‍යාපන සුදුසුකම් :-**

- i. සිංහල/දෙමළ/ඉංග්‍රීසි භාෂාව, විද්‍යාව, ගණිතය සහ තවත් එක් විෂයයකට සම්මාන සාමාර්ථයක් සහිතව එකවර විෂයන් හයකින් (06) අධ්‍යයන පොදු සහතික පත්‍ර (සාමාන්‍ය පෙළ) විභාගය සමත්ව තිබීම.  
සහ
- ii. භෞතික විද්‍යාව/රසායන විද්‍යාව ඇතුළත්ව විද්‍යා විෂයන් තුනකින් අ.පො.ස. (උ.පෙළ) විභාගය එකවර සමත් වීම.

4. වෘත්තීය සුදුසුකම් :- තෘතීයික අධ්‍යාපන කොමිෂන් සභාව විසින් පිළිගත් වෘත්තීය පුහුණු ආයතනයක එක් අවුරුද්දකට නොඅඩු, නිශ්චල ජායාරූපකරණයට අදාළ ඩිප්ලෝමා පාඨමාලාවක් සම්පූර්ණ කර තිබීම.

සංලක්ෂ්‍යය :- මෙම වෘත්තීය සුදුසුකම් රැකියා ක්ෂේත්‍රයට අදාළ ව ජාතික වෘත්තීය කුසලතා (NVQ) 6 මට්ටමේ විය යුතු ය.

5. පළපුරුද්ද :- අදාළ ක්ෂේත්‍රයේ ලබා ඇති පළපුරුද්ද අමතර සුදුසුකමක් ලෙස සැලකේ.

**6. කායික සුදුසුකම් :-**

සෑම අයදුම්කරුවෙකුම ශ්‍රී ලංකාවේ ඕනෑම ප්‍රදේශයක සේවය කිරීමට හා තනතුරේ රාජකාරී ඉටු කිරීමට ප්‍රමාණවත් ශාරීරික හා මානසික යෝග්‍යතාවකින් යුක්ත විය යුතුය.

**7. වෙනත් සුදුසුකම් :-**

- I. ශ්‍රී ලංකාවේ පුරවැසියෙකු විය යුතුය.
- II. විශිෂ්ට වර්තයකින් යුක්ත විය යුතුය.
- III. තනතුරට බඳවා ගැනීමට අවශ්‍ය ඉහත දක්වා ඇති සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ / ගැසට් පත්‍රයේ සඳහන් කරනු ලබන දිනට එම සුදුසුකම් සෑම ආකාරයකින්ම සම්පූර්ණ කර තිබිය යුතුයි.

8. බඳවා ගැනීමේ ක්‍රමය :- ලිඛිත තරඟ විභාගයක සහ සමාන්‍ය සම්මුඛ පරීක්ෂණයක ප්‍රතිඵල මත බඳවා ගනු ලැබේ. සාමාන්‍ය සම්මුඛ පරීක්ෂණය සඳහා ලකුණු ලබා දෙනු නොලැබේ.
9. විභාග පටිපාටිය :- මෙම විභාගය සිංහල, දෙමළ සහ ඉංග්‍රීසි මාධ්‍යයන්ගෙන් පැවැත්වේ. අයදුම්කරුවකු තමාට අදාළ එක් මාධ්‍යයක් තෝරා ගත යුතු අතර විභාගයට නියමිත සියලුම ප්‍රශ්න පත්‍ර සඳහා එම මාධ්‍යයෙන්ම පිළිතුරු සැපයිය යුතුය. ඉල්ලුම් කරන මාධ්‍ය පසුව වෙනස් කිරීමට ඉඩ දෙනු නොලැබේ. විභාගය ප්‍රශ්න පත්‍ර දෙකකින් යුක්ත වේ.

විෂයන්	කාලය	උපරිම ලකුණු ප්‍රමාණය	සමත් ලකුණු ප්‍රමාණය
බුද්ධි පරීක්ෂණය	පැය එකයි	100	40
පොදු පරීක්ෂණය (තාක්ෂණික හා විෂයානුබද්ධ පරීක්ෂණය)	පැය එකයි	100	40

**විභාගය සඳහා වන විෂය නිර්දේශය**

ප්‍රශ්න පත්‍රයේ නම	විෂය නිර්දේශය
බුද්ධි පරීක්ෂණය	අපේක්ෂකයාගේ සිතීමේ තර්කානුකූලත්වයත්, සිතීමේ විශ්ලේෂණ තත්වයත්, තීරණය කිරීමේ ශක්තියත් විනිශ්චය කිරීම සඳහා සැකසූ බහුවරණ ප්‍රශ්නවලින් යුතු ප්‍රශ්න පත්‍රයකි.
පොදු පරීක්ෂණය (තාක්ෂණික හා විෂයානුබද්ධ පරීක්ෂණය)	තනතුරු වලට අදාළව බහුවරණ ස්වරූපයෙන් යුක්ත ප්‍රශ්න හා තෝරාගෙන පිළිතුරු සැපයිය හැකි ව්‍යුහගත ස්වභාවයේ ප්‍රශ්නවලින් සමන්විතය.

**10. සේවා නියමයන් හා කොන්දේසි :-**

- I. මෙම තනතුර ස්ථිරය. විශ්‍රාම වැටුප් සහිත ය. ඔබ වැන්දඹු/වැන්දඹූ පුරුෂ අනන්දරු විශ්‍රාම වැටුප් ක්‍රමයට දායක විය යුතු ය. රජය විසින් විටින් විට නියම කරනු ලබන ආකාරයට ඔබ විසින් ඒ සඳහා දායක මුදල් ගෙවිය යුතුය.
- II. මෙම පත්වීම අවුරුදු 03ක පරිවාස කාලයකට යටත් වේ. තනතුරට බඳවාගෙන වසර 03ක් ඇතුළත බඳවාගැනීමේ පටිපාටියේ සඳහන් ආකාරයට පළමු වැනි කාර්යක්ෂමතා කඩඉම් පරීක්ෂණය සමත් විය යුතු ය.
- III. 2020.10.16 දිනැති රාජ්‍ය පරිපාලන චක්‍රලේඛ 18/2020 සහ ඊට අනුෂාංගික සඳහන් විධි විධාන අනුව, නියමිත අනෙක් රාජ්‍ය භාෂාවේ රාජ්‍ය භාෂා ප්‍රවීණතාවය සම්පූර්ණ කළ යුතු වේ.
- IV. 2022.12.14 දිනැති හා අංක 2310/29 දරන අති විශේෂ ගැසට් පත්‍රය මගින් පළ කරන ලද ශ්‍රී ලාංකා ප්‍රජාතාන්ත්‍රික සමාජවාදී ජනරජයේ රාජ්‍ය සේවා කොමිෂන් සභාවේ කාර්ය පටිපාටික රීති වලට ද ශ්‍රී ලාංකා ප්‍රජාතාන්ත්‍රික සමාජවාදී ජනරජයේ ආයතන සාංග්‍රහයට ද රජයේ මුදල් රෙගුලාසි වලට ද දෙපාර්තමේන්තුවේ අනෙකුත් නියෝග වලටද මෙම පත්වීම යටත් වේ.
- V. ඉල්ලුම්කරනු ලබන භාෂා මාධ්‍ය පසුව වෙනස් කිරීමට ඉඩ නොදෙන අතර ඔබ පත්වීම ලැබීමට සුදුසුකම්ලත් භාෂා මාධ්‍ය වනුයේ ඔබ විසින් අයදුම්පත්‍රයේ සඳහන් කරනු ලබන භාෂා මාධ්‍ය වේ.

**11. තනතුරට අදාළ කාර්යයන් :-** දෙපාර්තමේන්තුවේ නිශ්චල ඡායාරූපකරණයට අදාළ කාර්යයන් ඉටු කිරීම.

12. අයදුම්කරුවන් විසින් සහතිකවල සහතික කළ පිටපත් (මුල් පිටපත් නොවේ) සිය අයදුම්පත්වලට අමුණා එවිය යුතු අතර ඉල්ලා සිටින විටෙක මුල් පිටපත් ඉදිරිපත් කළ යුතුය.
  - I. උප්පැන්න සහතිකය
  - II. අධ්‍යාපන සුදුසුකම් සනාථ කෙරෙන ලිපි
  - III. වෘත්තීමය සුදුසුකම් සනාථ කෙරෙන ලිපි
13. රාජ්‍ය/පළාත් රාජ්‍ය සේවයේ සේවය කරන අයදුම්කරුවන්, සිය අයදුම්පත් අදාළ දෙපාර්තමේන්තු/ ආයතන ප්‍රධානියා හරහා එවිය යුතුය.
14. අයදුම්පත්‍රයෙහි සඳහන්වන කවර කරුණක් හෝ වැරදි යැයි යමකු තෝරා ගැනීමට පෙර සොයා ගනු ලැබුවහොත්, ඔහු/ ඇය නුසුදුස්සකු බවට නම් කරනු ලැබීමටද, පත් කිරීමෙන් පසු එසේ අනාවරණය වුවහොත්, සේවයෙන් පහ කරනු ලැබීමට ද හේතු වනු ඇත.
15. අයදුම්පත් භාර ගන්නා අවසන් දිනට පසුව එවනු ලබන හෝ ඉහත සඳහන් කළ සහතිකවල පිටපත් රහිතව එවනු ලබන හෝ දෙපාර්තමේන්තු/ආයතන ප්‍රධානියා හරහා එවනු නොලබන ( දැනට රාජ්‍ය/පළාත් රාජ්‍ය සේවයේ සේවය කරනු ලබන්නේ නම්) හෝ, ආදර්ශ ආකෘති පත්‍රය ප්‍රකාරව පිළියෙල නොකරන ලද අයදුම්පත් ප්‍රතික්ෂේප කරනු ලැබේ.
16. අත්සන සහතික කිරීම :- දැනට රජයේ සේවයේ යෙදී සිටින අයදුම්කරුවෙකුගේ අත්සන සහතික කළ යුත්තේ අදාළ ආයතන ප්‍රධානියා හෝ ඔහු වෙනුවෙන් එසේ කිරීමට බලයලත් නිලධාරියෙකු විසිනි. අනෙකුත් අයදුම්කරුවන්ගේ අත්සන්, ඒවා සහතික කිරීමට බලයලත් කෙනෙකු විසින් සහතික කළ යුතුය. එනම් සමාදාන විනිශ්චයකාරවරයෙකු, නීතිඥයකු, නොතාරිස් කෙනෙකු, රජයේ පාසලක විදුහල්පතිවරයකු, වාර්ෂිකව රු.782,808/-ක් හෝ ඊට වැඩි වැටුපක් ලබන රජයේ ස්ථීර නිලධාරියකු, බෞද්ධ විහාරයක විහාරාධිපතිනායක ස්වාමීන් වහන්සේ කෙනෙකු, අන්‍යය ආගමික පුජ්‍ය ස්ථානයක් භාර හෝ පුජ්‍ය පක්ෂයේ සැලකිය යුතු තත්වයක් දරන කෙනෙකු විය යුතුය.
17. විභාග කොන්දේසි
  - I. විභාග ගාස්තුව රු.1,000/- කි.විභාග ගාස්තු ගෙවීමේදී රජයේ ප්‍රවෘත්ති අධ්‍යක්ෂ නමින් මහජන බැංකුවේ නාරාහේන්පිට ශාඛාවේ 119100109026220 ශීඝ්‍රී අංකය වෙත බැර කර, එහි රිසිට්පත අයදුම්පත්‍රයේ අදාළ ස්ථානයේ අලවා එවිය යුතුය.
  - II. රජයේ ප්‍රවෘත්ති අධ්‍යක්ෂ ජනරාල් විසින් බලය පවරන ආයතනයක් මගින් ලිඛිත විභාගය 2026 මැයි මස කොළඹ දී පවත්වනු ලැබේ.
  - III. ගැසට් නිවේදනයේ සඳහන් සුදුසුකම් සපුරා ඇති අයදුම්කරුවන් වෙත රජයේ ප්‍රවෘත්ති අධ්‍යක්ෂ ජනරාල් විසින් බලය පවරන ලද ආයතනය මගින් විභාග ප්‍රවේශ පත්‍ර ලියාපදිංචි තැපෑලෙන් යොමු කරනු ලැබේ.
  - IV. විභාගය සඳහා වන ප්‍රවේශ පත්‍රයේ අයදුම්කරුගේ අත්සන සහතික කර තිබිය යුතුය.
18. සිංහල, දෙමළ හෝ ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර නොගැළපීමක් හෝ අනනුකූලතාවයක් ඇතිවුවහොත් එවැනි අවස්ථාවක සිංහල නිවේදනයට අනුව කටයුතු කරනු ලැබේ.

එච්.එස්.කේ.ජේ.බණ්ඩාර  
රජයේ ප්‍රවෘත්ති අධ්‍යක්ෂ ජනරාල්

2026 මාර්තු මස 10 වැනි දින,  
රජයේ ප්‍රවෘත්ති දෙපාර්තමේන්තුව,  
163, කිරුලපන මාවත, කොළඹ 05.